



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 10-02-2024



முதல் தவறைச் செய்த உத்தரகாண்ட்

பொது சிவில் சட்டத்தைக் கொண்டுவந்ததன் மூலமாக இந்தியாவில் முதல் தவறுக்குப் பாதை அமைத்துக் கொடுத்திருக்கிறது உத்தரகாண்ட் மாநிலம். இவர்களைப் பின்பற்றி ராஜஸ்தான் மாநிலமும் பொது சிவில் சட்டத்தை அமல்படுத்தப் போவதாகச் சொல்லி இருக்கிறது.

பா.ஜ.க. விதைக்க விரும்பும் நச்சு விதையை உத்தரகாண்ட் முதலில் விதைத்து விட்டது. இதன் விளைவுகள் எப்படி இருக்கப் போகிறதோ?

பல்வேறு மொழிகள், இனங்கள், மதங்கள், கலாச்சாரங்கள், பண்பாடுகளை உள்ளடக்கிய பன்முகத்தன்மை கொண்ட நாடு இந்தியா. வேற்றுமைகள் எவ்வளவு இருந்தாலும் ஒற்றுமையுடன் அனைவரும் வாழ்ந்து வருகிறார்கள். இதில் வேற்றுமையை விதைக்கும் காரியத்தை ஆர்.எஸ்.எஸ்., ஜனசங், பா.ஜ.க. போன்ற அமைப்புகள் தொடர்ந்து செய்து வருகின்றன. மதத்தை அரசியலுக்கு இவை பயன்படுத்தி வருகின்றன.

தங்களது அரசியல் லாபத்தை, மக்களது மத உணர்வுகளைத் தூண்டு வதன் மூலமாக அடைய முடியுமா என்று பார்க்கிறது பா.ஜ.க. இவர்களது அரசியல் இலக்கு, சிறுபான்மைச் சமூகத்தினர். அவர்களைக் கொச்சைப்படுத்தி அதன் மூலமாக பெரும்பான்மையினரை ஏமாற்றுவதே அவர்களது தந்திரம் ஆகும். பெரும்பான்மை மக்கள் அதற்குப் பலியாவது இல்லை. இருந்தாலும் பா.ஜ.க. அதனை தொடர்ச்சியாகச் செய்து வருகிறது.

பொது சிவில் சட்டத்தைக் கொண்டு வருவது - குடியுரிமை திருத்தச் சட்டத்தைக் கொண்டு வருவது - பாபர் மசூதியை இடித்து ராமர் கோவில் கட்டுவது - காஷ்மீருக்கான சிறப்புத் தகுதியை ரத்து செய்வது -

போன்றவை பா.ஜ.க.வினரின் வேலைத் திட்டங்கள் ஆகும். இவை குறித்த எந்த விமர்சனத்தையும் பா.ஜ.க. ஏற்றுக் கொள்வது இல்லை. காஷ்மீர் தலைவர்களின் வீட்டுச் சிறையில் வைத்து 370 சிறப்புத் தகுதியை ரத்து செய்து விட்டார்கள். பாபர் மசூதி இடிக்கப்பட்டது. அதே இடத்தில் ராமர் கோவில் எழுந்து விட்டது. 'எப்போது வேண்டுமானாலும் குடியுரிமைச் சட்டம் வரலாம்' என்று சொல்லி வருகிறார்கள். பொது சிவில் சட்டத்தை உத்தரகாண்ட் நிறைவேற்றிக் காட்டி விட்டது.

இந்தியாவில் கிரிமினல் சட்டங்கள் ஒரே மாதிரியாக உள்ளன. பண்பாடு, பழக்க வழக்கங்கள் என்பவை மாநிலத்துக்கு மாநிலம் மாறுபடுகிறது. எனவே, திருமணம், வாரிசுரிமை உள்ளிட்ட வழக்கங்கள் தங்களின் மதநம்பிக்கையின்படி பின்பற்றும் உரிமையை நமது அரசியல் சட்டம் அளித்துள்ளது. இதனால், சிவில் சட்டங்கள் மதங்களைப் பொறுத்து மாறுகிறது. இந்த நிலையை மாற்றுவது பா.ஜ.க.வின் திட்டங்களில் ஒன்றாக உள்ளது. எனவே தான் பொது சிவில் சட்டமானது ஊனநாயக சக்திகளால் எதிர்க்கப்படுகிறது.

21வது சட்ட ஆணையம், பொது சிவில் சட்டம் தொடர்பாக பொதுமக்களிடம் விரிவான கேள்விகளை முன்வைத்தும், அனைத்துத் தரப்பினரின் கருத்துக்களையும் கேட்டும், அதனடிப்படையில் பொது சிவில் சட்டம் அவசியமானதா மல்ல: விரும்பத்தக்கதா மல் அல்ல என்று முடிவெடுத்து அறிவித்தது. அதனை மீறித்தான் பொது சிவில் சட்டத்தை உத்தரகாண்ட் அரசு அமல்படுத்தி இருக்கிறது.

பொது சிவில் சட்டத்துக்கு அனுமதி வழங்கக் கூடாது என வலியுறுத்தி 22வது சட்ட ஆணையத்திற்கு தி.மு.க. சார்பில் ஏற்கனவே கடிதம் எழுதப்பட்டுள்ளது.

தி.மு.க. பொதுச் செயலாளர் துரைமுருகன் அனுப்பிய கடிதத்தில்,

“இந்திய மக்கள் பல்வேறு மத, மொழி, இனக் குடும்பமாக, ‘வேற்றுமையில் ஒற்றுமை’ என்ற அடிப்படையில் வாழ்ந்து வருகிறார்கள். அவரவர் பழக்கவழக்கங்களை அவரவர் பின்பற்றி வருகிறார்கள். இந்திய அரசமைப்புச் சட்டம் வழங்கியுள்ள அடிப்படை உரிமை பிரிவு 25-ன்படி குடிமக்கள் அனைவரும் தங்கள் சார்ந்துள்ள மத வழக்கங்களைப் பின்பற்றவும், பரப்பவும் உரிமை பெற்றவர்களாவர். இத்தகைய வேறுபாடுகள் நம்முடைய அரசமைப்புச் சட்டத்தை வலிமையாக்கி உள்ளது.

பா.ஜ.க.வின் ‘ஒரு நாடு, ஒரு இனம், ஒரு மொழி, ஒரு பண்பாடு’ என்ற கொள்கை சட்ட விரோதம் ஆகும். இந்த நோக்கத்துடன்தான் பொது சிவில் சட்டத்தைக் கொண்டு வருகிறார்கள். இந்தச் சட்டம் நடைமுறைக்கு வந்தால், மக்கள் சார்பின்மைக்கு குந்தகம் ஏற்படுத்துவதுடன், சட்டம் - ஒழுங்கு பாதிப்பு, அமைதியின்மை போன்ற பல கேடுகளை இந்திய சமுதாயத்தில் உருவாக்கும் நிலை ஏற்படும்”

- என்று குறிப்பிட்டு இருந்தார்.

இந்தச் சட்டம் தனிநபர் உரிமையான; எந்த மதத்தையும் பின்பற்றுதல், வாரிசுரிமை, தத்தெடுத்தல் போன்றவற்றில் அரசமைப்புச் சட்டப் பிரிவு 25 வழங்கியுள்ள உரிமைகளைப் பறிப்பதற்கும், பிரிவு -29 வழங்கியுள்ள சிறுபான்மையினருக்கான உரிமைகளைப் பறிப்பதற்குமான முயற்சியாகும்.

அரசமைப்புச் சட்டப் பிரிவு-29, இந்திய நிலப் பரப்பில் வாழும் ஒவ்வொரு குழுவிற்குக்கும், அவர்களுடைய மொழி, எழுத்து, பண்பாடு ஆகியவற்றைப் பாதுகாக்கும் உரிமையை அளித்துள்ளது. அதற்கு இது விரோதமானது.

பொது சிவில் சட்டத்தை நடைமுறைப்படுத்துவதன் மூலம் தனிமனித உரிமைகளைப் பறிப்பது ஏற்புடையதல்ல. சிறுபான்மை மக்களை மட்டுமல்ல; இது பட்டியலின மக்களையும் பாதிக்கும். பெரும்பான்மை இந்து மதத்தைச் சார்ந்த பட்டியலின மலைவாழ் மக்களின் பழக்க வழக்கங்கள், திருமணம் தொடர்பான சடங்கு சம்பிரதாயங்களையும் இந்தச் சட்டம் அழித்துவிடும்.

பொதுசிவில் சட்டத்தின் தொடர்ச்சி என்பது; சிறுபான்மையினரின் உரிமையைப் பறிப்பதாகவும் - பட்டியல் இன, பழங்குடி மக்களது தனிச்சட்டங்கள் - உரிமைகளைப் பறிப்பதாகவும் படிப்படியாகச் செல்லும். ஒடுக்கப் பட்ட மக்களுக்கு வழங்கப்பட்ட தனி உரிமைச் சட்டங்களை ஒரே நாளில் தூக்கி எறியவும் இது அடிப்படை அமைத்துத் தரும்.கிடஒதுக்கீடு எனப்படும் சமூகநீதிகே ஒரு காலத்தில் கிதை வைத்து வேட்டு வைப்பார்கள்.

மதுரை கலைஞர் நூற்றாண்டு நூலகத்தில் படித்த மாற்றுத்திறனாளி வங்கித் தேர்வில் வெற்றி!

மதுரை, பிப். 10 - மதுரை கலைஞர் நூற்றாண்டு நூலகத்தில் படித்த மாற்றுத்திறனாளி இளைஞர் ஸ்ரீகாந்த், வங்கித் தேர்வில் வெற்றி பெற்று உதவி மேலாளராக தேர்வாகியுள்ளார்.

மதுரை பழங்காந்தம் பகுதியைச் சேர்ந்த ஆட்டோ ஓட்டுநரான மாரிமுத்துவின் மகன் ஸ்ரீகாந்த், பாவை மாற்றுத்திறனாளியாவார். அவர், தனது கடின உழைப்பின் காரணமாக பி.ஏ., பி.எட்., படித்து முடித்துள்ளார். அரசுப்பணிக்கு செல்ல வேண்டும் என விருப்பம் கொண்ட ஸ்ரீகாந்த், டி.என்.பி.எஸ்.சி. வங்கி தேர்வு உள்ளிட்ட பல்வேறு போட்டி தேர்வுகளை எழுதினார். இந்நிலையில் கடந்த 4 மாதங்களுக்கு முன்பு மதுரையில் உள்ள கலைஞர் நூற்றாண்டு நூலக மாற்றுத்திறனாளிகள் பிரிவில் பிடுவெல் முறையில் வழமைக்கப்பட்ட போட்டித் தேர்வு புத்தகங்களை படிக்க தொடங்கினார். 4 மாதங்களாக இடைவிடாது படித்த ஸ்ரீகாந்த், தனியார் வங்கி தேர்வில் வெற்றி பெற்று உதவி மேலாளராக தேர்வாகியுள்ளார். தான் உதவி மேலாளராக தேர்வு செய்யப்பட்டது மிகுந்த மகிழ்ச்சி அளிப்பதாகவும், கலைஞர் நூலகத்தில் மாற்றுத்திறனாளிகளுக்கு என் தனி பிரிவையே அமைத்துக்கொடுத்த முதலமைச்சருக்கு நன்றிகளை தெரிவித்துக் கொள்வதாகவும் ஸ்ரீகாந்த் கூறினார்.

விவசாயப் பெருமக்களின் கோரிக்கையை ஏற்று

மேட்டூர் அணையிலிருந்து கூடுதலாக தண்ணீர் திறப்பு!

சென்னை, பிப்.10 நடப்பு ஆண்டில் வடகிழக்குப் பருவமழை பொழிவு குறைவாக பெய்த காரணத்தாலும், காவிரி நதி நீர் பற்றாக்குறையாலும், டெல்டா மாவட்டங்களில் பயிரிடப்பட்ட சும்பா பயிர்கள் பாதிக்கப்பட்டு வருவதால் மேட்டூர் அணையிலிருந்து நீர் திறந்து விடக்கோரி விவசாய பெருமக்களிடமிருந்து முதலமைச்சர் அவர்கள்

முதலமைச்சர் மு.க.ஸ்டாலின் உத்தரவு!

ளுக்கு கோரிக்கை கிடைக்கப்பெற்றதன் அடிப்படையில் விவசாயப் பெருமக்களின் நலன் கருதி நெற்பயிரினைக் காத்திட மேட்டூர் அணையிலிருந்து 2 TMC தண்ணீரை 03.02.2024 முதல் திறந்து விட தமிழ்நாடு முதலமைச்சர் அவர்களால் உத்திரவிடப்பட்ட

டிருந்தது. அதனைத் தொடர்ந்து 03.02.2024 அன்று 6,000 கன அடியும் 04.02.2024 முதல் 09.02.2024 வரை நாளொன்றுக்கு 5,000 கனஅடி வீதம் நீட்டிப்பு செய்யுமாறு விவசாய பெருமக்கள் கோரிக்கை விடுத்துள்ளனர். விவசாயப் பெருமக்க

அணையிலிருந்து திறக்கப்பட்ட தண்ணீர் போதுமான அளவு காவிரி டெல்டா பகுதியில் உள்ள பாசன நிலங்களுக்கு கடைமடை வரை செல்வதற்கு ஏதுவாக காலநீட்டிப்பு செய்யுமாறு விவசாய பெருமக்கள் கோரிக்கை விடுத்துள்ளனர். விவசாயப் பெருமக்க

சேலம் மாவட்டத்தில் 9 திருக்கோயில்களுக்குச் சொந்தமான

ரு.120 கோடி மதிப்பீட்டிலான நிலங்கள் ஆக்கிரமிப்பிலிருந்து மீட்பு!

இந்து சமய அறநிலையத்துறை துரித நடவடிக்கை!

சென்னை, பிப்.10 சேலம் மாவட்டத்தில் 9 திருக்கோயில்களுக்குச் சொந்தமான ரூ. 120 கோடி மதிப்பீட்டிலான நிலங்கள் ஆக்கிரமிப்பிலிருந்து மீட்டு இந்து சமய அறநிலையத்துறை துரித நடவடிக்கை எடுத்துள்ளது. தமிழ்நாடு முதலமைச்சர் மு.க.ஸ்டாலின் அவர்களின் லுர் வட்டம், தெசவினக்கு வடக்கு மற்றும் தெற்கு கிராமங்களில் அமைந்துள்ள உலகேஸ்வரர் திருக்கோயில், படவெட்டியம் மன் திருக்கோயில், சென்றாயப் பெருமான் திருக்கோயில், காட்டுசென்றாயப் பெருமான் திருக்கோயில், வெள்ளக்கல்

பட்டி சென்றாயப் பெருமான் திருக்கோயில், அணை முனியப்பன் திருக்கோயில், தெசவினக்கு மாரியம்மன் திருக்கோயில், அணை விநாயகர் திருக்கோயில், துட்டம்மட்டி மாரியம்மன் திருக்கோயில் ஆகிய 9 திருக்கோயில்களுக்குச் சொந்தமான 119 ஏக்கர் 71 சென்ட் விவசாய நிலங்களை பல ஆண்டுகளாக அப்பகுதியைச் சேர்ந்த 36 நபர்கள் ஆக்கிரமித்து திருக்கோயில்களுக்கு எவ்வித குத்தகை தொகையும் செலுத்தாமல் நீண்ட நாட்களாக விவசாயம் செய்து வந்தனர்.

சேலம் மண்டல இணை ஆணையர் நீதிமன்ற உத்தர

வின்படி சட்டப்பிரிவு 78ன் கீழ் ஆக்கிரமிப்பை அகற்ற நடவடிக்கை மேற்கொள்ளப்பட்டு சேலம் மண்டல ஆணையர் கே.ராஜா தலைமையில் காவல்துறை

மற்றும் வருவாய்துறை அலுவலர்களின் உதவியோடு ஆக்கிரமிப்புகள் அகற்றப்பட்டு திருக்கோயில்கள் வசம் சுவாதினம் பெறப்பட்டது. மீட்கப்பட்ட நிலங்களின் தற்போதைய சந்தை மதிப்பு ரூ.120 கோடியாகும். இந்நிகழ்வுகளில் தனி வட்டாட்சியர் (ஆலய நிலங்கள்) பாலாஜி, திருக்கோயில் தங்கார் திருமதி பிரேமா, எப்பட்டு சேலம் மண்டல ஆணையர் கே.ராஜா, வர்கள் மற்றும் அலுவலர்கள் உடனிருந்தனர்.

சேலம் பெரியார் பல்கலைக்கழகப் பதிவாளர் தங்கவேல் பணியிடை நீக்கம்!

முறைகேடு குற்றச்சாட்டுகள் நிரூபணம்!

சேலம், பிப். 10- சேலம் பெரியார் பல்கலைக்கழகப் பதிவாளர் தங்கவேல் பணியிடை நீக்கம் செய்யப்பட்டுள்ளதாகவும், செய்ய பல்கலைக்கழக துணை வேந்தருக்கு தமிழ்நாடு அரசு உத்தரவிட்டுள்ளது. சேலம் பெரியார் பல்கலைக்கழகத்தின் துணை வேந்தராக ஜெகதீசன் மற்றும் பதிவாளராக தங்கவேல் ஆகியோர் நியமிக்கப்பட்டதற்கு பிறகு பல்கலைக்கழகத்தில் பல்வேறு முறைகேடுகள் நடைபெற்றதாக தமிழ்நாடு அரசுக்கு தொடர் புகார்கள் வந்தன. இதனையடுத்து, உயர்கல்வித் துறையின் அரசு கூடுதல் செயலாளர் பழனிச்சாமி தலைமையில் இரண்டு பேர் கொண்ட விசாரணை குழுவை தமிழ்நாடு அரசு நியமித்து புகார்கள் தொடர்பாக விசாரணை மேற்கொண்டு வந்தது. இந்த விசாரணை குழுவின் தமிழ்நாடு அரசிடம் கடந்த 5ம் தேதி அறிக்கையாக தாக்கல் செய்தனர். இதில் பெரியார் பல்கலைக்கழகத்தில் பதிவாளராக

பொறுப்பு வகிக்கும் தங்கவேல் மீது சுமத்தப்பட்ட பல்வேறு குற்றச்சாட்டுகள் உறுதி செய்யப்பட்டுள்ளதாகவும், கணினி அறிவியல் துறையில் நியமனம் செய்ததில் முறைகேடு நடந்துள்ளது என்றும், கணினி அறிவியல் துறைக்கு தேவையான உபகரணங்களை ஒரே நிறுவனத்தில் அதுவும் அவரது உறவினர் நிறுவனத்திலேயே வாங்கியது உள்ளிட்ட பல்வேறு குற்றச்சாட்டுகள் உறுதி செய்யப் பட்டுள்ளதாக பழனிச்சாமி விசாரணை குழுவின் அறிக்கையில் தெரிவிக்கப்பட்டுள்ளது.

இந்நிலையில், சேலம் பெரியார் பல்கலைக்கழகப் பதிவாளர் தங்கவேலுவை பணியிலிருந்து நீக்கம் செய்யப்பட்டுள்ளது என்றும் அவர் உடனடியாக பணியிடை நீக்கம் செய்யப்பட வேண்டும் என்று பல்கலைக்கழக துணைவேந்தருக்கு, தமிழ்நாடு உயர்கல்வித் துறை முதன்மை செயலாளர் கார்த்திக் கடிதம் அனுப்பி உள்ளார்.



வீட்டுவசதி மற்றும் நகர்ப்புற வளர்ச்சித்துறை அமைச்சர் சு.முத்துசாமி மற்றும் இந்து சமய அறநிலையத்துறை அமைச்சர் பி.கே.கேசர் பாபு ஆகியோர் நேற்று (09.02.2024) ஈரோடு மாவட்டம், திண்டிவனம் அருள்மிகு வேலாயுத சுவாமி திருக்கோயில் வளாகத்தில், 2023-2024 ஆம் நிதியாண்டிற்கான சட்டமன்ற அறிவிப்புகளை நிறைவேற்றிடும் வகையில் ஈரோடு மாவட்டத்தில் 5 திருக்கோயில்களில் ரூ. 4.76 கோடி மதிப்பீட்டிலான 6 திருப்பணிகளுக்கு அடிக்கல் நாட்டி, கட்டுமானப் பணிகளைத் தொடங்கி வைத்தனர். உள் ஈரோடு மாவட்ட ஆட்சித்தலைவர் ராஜகோபால் சன்கரா, மாநிலங்களை உறுப்பினர் அந்தியூர் ப.செல்வராஜ், சட்டமன்ற உறுப்பினர்கள் ஏ.கி.வெங்கடாசலம், பா.க்டி.சி. சரஸ்வதி, ஈரோடு மாநகராட்சி மேயர் திருமதி ச. நாகரத்தினம், ஈரோடு மண்டல இணை ஆணையர் அ.தி. பாரஞ்சேதி, துணை ஆணையர் திருமதி. இரா.மேனகா, மாவட்ட அறங்காவலர் குழுத் தலைவர் சிவக்குமார், உதவி ஆணையர்கள் சாமநாதன், ம.அன்.என்.கொடி திருக்கோயில் அறங்காவலர் குழுத் தலைவர்கள், உள்ளாட்சி அமைப்புகளின் பிரதிநிதிகள் மற்றும் அலுவலர்கள் உள்ளனர்.